

مصر میں آزادی نسوان کی تحریک

ہوتی۔ ۱۹۲۳ء کے دستور میں مردوں زن کو مساوی حقوق دیے گئے۔ لیکن بہت جلد قانونِ انتخاب نافذ ہوا تو خواتین پھر ایک بار حقوق سے محروم ہو گئیں۔ لیکن اسی سال ہدیٰ شعراوی کی رہنمائی میں خواتین کی پہلی تنظیم 'الاتحاد النسائي' کے نام سے قائم ہوتی۔ ۲۶۔ اس کی وجہ سے خواتین کو امیدواری اور ووٹنگ کا حق حاصل ہوا۔ پھر جب قانونِ انتخاب کے ذریعہ اس حق کو سلب کر لیا گیا تو اس تنظیم نے اپنے حقوق کے لیے آواز بلند کی۔ اس نے تعلیم نسوان کے کئی ادارے قائم کیے۔ دیگر ممالک کی نسائی تنظیموں سے بھی اس نے تعلقات قائم کیے۔ ۲۷۔

تحریک آزادی نسوان اور شعراء

مصر میں آزادی نسوان کی تحریک میں شعراء نے بھی اپنا کردار نبھایا ہے۔ انہوں نے تعلیم نسوان، حجاب، تعددِ ازواج، نکاح و طلاق کے علاوہ دیگر موضوعات کو اپنی شاعری کا موضوع بنایا۔ اس سے تحریک نسوان کو فائدہ ہوا۔ اس عہد کے نمائندہ شعراء میں رفاقت رفع طحطاوی، احمد فارس شدیاق، حافظ ابراہیم، خلیل مطران، ولی الدین لیکن، احمد محmm، احمد شوقی اور باحشہ بادیہ وغیرہ کا نام قابل ذکر ہے۔ یہ ہے مصر میں آزادی نسوان کے میدان میں کی جانے والی کوششوں کا منتصر جائزہ۔ اس سے ظاہر ہے کہ ان کوششوں میں اسلامی حدود و قیود کی پوری پایہنڈی نہ کی جاسکی۔ اسلام پسند ادب اور شعراء، مفکرین اور اصحاب علم نے اسلامی قدرتوں کو نمایاں کرنے اور معاشرہ کی اصلاح کی اپنی سی کوشش ضرور کی، لیکن وہ پوری طرح کام یاب نہ ہو سکے۔

حوالی و مراجع

- (1) B.S. Anderson and J.P Zinsser, A history of their own (Women in Europe from prehistory to the present) Penguin Books, England, 1990. voll ii p.334.
- (2) christine de pizan, The book of the city of ladies, trans earl jeffrey richards, New York. Persea Books. 1982. p,5

- ۳۔ عائشہ تیموریہ (۱۸۳۰-۱۹۰۲ء) کی تعلیم اسی انداز پر ہوئی تھی۔
- ۴۔ عجائب ال آثار، عبدالرحمن الجبرتی، ج ۳، ص ۱۲۱۔
- ۵۔ تطور النہضۃ النسلیۃ فی مصر، دری شفیق و ابراہیم عبدہ، ص ۲۹-۳۲۔
- ۶۔ حوالہ سابق، ص ۲۹۔
- ۷۔ عودۃ الحجاب، محمد احمد اسماعیل، ص ۲۸-۲۹۔
- ۸۔ زعماء الاصلاح فی العصر الحدیث، احمد امین، ص ۱۱۳۔
- ۹۔ رفاعة طهطاوی، تخلیص الابیری فی تخلیص باریز، ص ۱۸۲۱ء۔
- ۱۰۔ احمد فارس شدیاق، الساق علی الساق فیما ہوا الفاریق، الکتاب الثانی، ص ۳۲۰۔
- ۱۱۔ حوالہ سابق، ص ۱۲۶۔
- ۱۲۔ تاریخ الامام الشیخ محمد عبدہ، سید رشید رضا، ج ۲، ص ۱۰۹-۱۱۲۔
- ۱۳۔ قاسم امین، تحریر المرأة، ص ۷۱۔
- ۱۴۔ آثار الزعیم سعد زغلول، ابراہیم الجریزی، ص ۷۳۔
- ۱۵۔ کلماتان فی السفر والحجاب، عبدالقدار المغربی، ص ۱-۱۱۔
- ۱۶۔ حوالہ سابق، ص ۱۳۳۔
- ۱۷۔ النساءیات، باحثہ بادیہ، مقدمہ الطفی السید۔
- ۱۸۔ باحثہ بادیہ، النساءیات، ص ۳۵۔
- ۱۹۔ أدباء معاصرون، رجاء العقاد، ص ۲۷۔
- ۲۰۔ تطور النہضۃ النسلیۃ، ص ۸-۸۸۔
- ۲۱۔ مقالہ، صالح نازلی باسم، ڈاکٹر سید فتحی شناوی، مجلۃ الصلال، ۳/ ستمبر ۱۹۸۲ء، ص ۳۳۔
- ۲۲۔ مزید تفصیل کے لیے ملاحظہ کچھے الحافظۃ والتجدید فی مصر، انور الجندی، ص ۱۳۱۔
- ۲۳۔ ثورۃ ۱۹۱۹ءی، عبدالرحمن الرافی، ج ۱، ص ۱۸۲۔
- ۲۴۔ ڈاکٹر سطوت ریحانہ، مصر میں آزادی نسوان کی تحریک اور جدید عربی ادب پر اس کے اثرات، طبع علی گڑھ، ۲۰۰۱ءی، ص ۲۷۔
- ۲۵۔ المرأة المصرية، ص ۲۲۱-۲۲۳۔
- ۲۶۔ حوالہ سابق، ص ۱۳۳۔
- ۲۷۔ حوالہ سابق، ص ۱۳۳-۱۳۵۔

بحث و نظر

اسلامی ریاست میں مذہبی آزادی

ڈاکٹر ظفردار ک قسمی

اسلام ایک آفاقی دین ہے۔ اس کی تعلیمات میں جملہ انسانوں کے حقوق کی رعایت کی گئی ہے۔ اس نے جہاں مسلمانوں کو تمام حقوق عطا کیے ہیں وہیں غیر مسلموں کو بھی مذہبی و سماجی تحفظات فراہم کیے ہیں۔ یہ اسلامی ریاست کی ذمے داری ہے کہ وہ اپنے تمام شہریوں کو ان کی مذہبی رسوم، عقیدہ اور اظہار ائے کی آزادی دے۔ اسلام نے حریتِ عقیدہ کو پوری طرح تسلیم کیا ہے اور ہر فرد کو کامل آزادی عطا کی کہ وہ اپنی عقل و نظر اور فکر و فہم کو بنیاد بنا کر اپنے لیے جو عقیدہ چاہے اختیار کرے۔

بعض حضرات اعتراض کرتے ہیں کہ اسلام مذہبی آزادی کا قائل نہیں ہے، بلکہ وہ نوع انسانیت کو اپنے رنگ میں رنگنے ہی میں دل چھوٹی رکھتا ہے۔ حالاں کہ یہ بالکل بے بنیاد اعتراض ہے۔ اسلام ایک فطری دین ہے۔ اس کی اساس رواداری، سماجی عدل اور مساوات جیسے اصولوں پر قائم ہے۔ اسلام نے ان اصولوں کو فروغ دینے کا حکم دیا ہے اور اپنے مانند والوں کو تعلیم دی ہے کہ وہ لوگوں کو حق و باطل کے بارے میں صاف صاف سمجھائیں۔ اس کے بعد انہیں اختیار ہے کہ وہ اپنے لیے کون سارا ستہ اختیار کرتے ہیں۔ چاہیں تو حق قبول کر لیں اور چاہیں ضلالت و گم راہی کے راستے پر چلتے رہیں۔ ان پر زور زبردستی کر کے انہیں اسلام میں داخل نہیں کیا جائے گا۔ قرآن کا اس سلسلے میں واضح اعلان ہے:

لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيِّ (البقرة: ۲۵۶)

دین کے معاملہ میں کوئی زبردستی نہیں ہے۔ گم راہی کے مقابلے میں بدایت کا راستہ بالکل واضح ہو چکا ہے۔

اس آیت میں 'لَا' کے ذریعہ نفی کی گئی ہے، جو 'نہی' کے معنی میں ہے اور اس میں تاکید ممانعت ہے۔ علامہ ابن قیم نے لکھا ہے:

وَهَذَا نَفِي فِي مَعْنَى النَّهْيِ، أَيْ لَا تَكْرُهُوا أَحَدًا عَلَى الدِّينِ۔ اے "نفی نہی" کے معنی میں ہے اور اس کا مطلب ہے کہ دین (مند ہب اور عقیدے) کے معاملے میں کسی کے ساتھ زور زبردستی نہ کی جائیے۔

علامہ ابن کثیر فرماتے ہیں:

يقول تعالى (لَا إِكْرَاهٌ فِي الدِّينِ) اى لاتكرهوا أحداً على الدخول في دين الاسلام، فإنه بين واضح على دلائله وبراهينه لا يحتاج أن يكره أحداً على الدخول فيه۔ ۲

"الله تعالیٰ کا ارشاد ہے کہ دین کے معاملہ میں کوئی زور زبردستی نہیں ہے۔ اس کا مطلب یہ ہے کہ (اے مسلمانو!) تم کسی شخص کو زبردستی اسلام میں داخل کرنے کی کوشش نہ کرو، اس لیے کہ یہ دین بالکل صاف اور واضح ہے اور اس کے دلائل و برائین روشن ہیں۔ چنانچہ اس کو اس کی قطعی ضرورت نہیں کہ کسی کو زبردستی اسلام میں داخل کیا جائے۔

علامہ مخشریؒ نے اس آیت کے ذیل میں لکھا ہے:

أَيْ لَمْ يَجْرِ اللَّهُ أَمْرُ الْإِيمَانَ عَلَى الْإِجْبَارِ وَالْقُسْرِ، وَلَكِنْ عَلَى السَّمْكِينِ وَالْأَخْتِيَارِ۔ ۳

"اس کا معنی یہ ہے کہ اللہ نے ایمان کو زبردستی اور مجبوری کی بنیاد پر نہیں رکھا ہے، اس کے بجائے اس نے انتخاب اور اختیار کی آزادی دی ہے۔"

مولانا سید ابوالاعلیٰ مودیؒ فرماتے ہیں:

"اسلام نے 'لَا إِكْرَاهٌ فِي الدِّينِ' کا اصول انسانیت کو دیا اور اس کے تحت ہر شخص کو آزادی عطا کی کہ وہ کفر و ایمان میں سے جو راہ چاہے اختیار

کرے۔ قوت کا استعمال اسلام میں اگر ہے تو دو ضروریات کے لیے ہے: ایک یہ کہ اسلامی ریاست کے وجود اور اس کے استقلال کی سلامتی کے لیے میدان جہاد میں دشمنوں کا مقابلہ کیا جائے اور دوسرا یہ کہ نظم و نسق اور امن و امان کے تحفظ کے لیے جرائم اور فتنوں کا سد باب کرنے کے لیے عدالتی اور انتظامی اقدامات کیے جائیں... اسلامی تاریخ کے مطالعہ سے پتہ چلتا ہے کہ مسلمانوں نے کبھی اپنی غیر مسلم رعایا کو اسلام قبول کرنے پر مجبور نہیں کیا اور نہ کسی قوم کو مار کر کلمہ پڑھوایا۔^۳

درج بالا آیت کریمہ کاشان نزول یہ ہے کہ مدینہ میں اسلام کی آمد سے قبل اوس و خزر جنگ کے یہاں رواج تھا کہ جس عورت کے یہاں بچہ نہیں پیدا ہوتا تھا یا پیدا ہو کر حیتا نہیں تھا، وہ نذر مانتی تھی کہ بچہ پیدا ہوا تو اسے یہودی بنادے گی۔ بچہ پیدا ہوتا تو وہ اپنی نذر کی پابندی کو لازم خیال کرتی تھی۔ جب یہود کو مدینہ سے نکالا گیا تو مسلمانوں کے ایسے بہت سے بچے، جوان کے ساتھ تھے اور ان کے مذہب پر عمل پیرا تھے، وہ بھی ان کے ساتھ نکلے۔ اس پر مسلمانوں کی فطری خواہش ہوئی کہ پہلے جو ہوا سو ہوا، اب ان کی اولاد کو یہودیت چھوڑ کر ان کے مذہب (اسلام) میں آ جانا چاہیے اور یہود کے ساتھ جانے کے بجائے اپنے حقیقی ماں باپ کے ساتھ ہی رہنا چاہیے۔ اس پر یہ آیت کریمہ نازل ہوئی۔ (لَا إِكْرَاهٌ فِي الدِّينِ) اس کا مطلب یہ تھا کہ یہ لوگ، جو سن شعور کو پہنچے ہوئے ہیں اور انہوں نے اپنی مرضی سے یہودی مذہب اختیار کر رکھا ہے، ان کے مسلمان آباء کو انہیں زبردستی اپنے ساتھ اسلام میں لانے کا اختیار نہیں ہے۔^۴

اس مضمون کی دوسری آیت ہے:

وَلَوْ شَاءَ رَبُّكَ لَأَمَنَّ مَنْ فِي الْأَرْضِ كُلُّهُمْ جَمِيعًا أَفَأَنَّتُ تُكْرِهُ
النَّاسَ حَتَّى يَكُونُوا أُمُّهُمْ نِئَنِينَ (یوس ۹۹)

”اور اگر تیر ارب چاہتا، بے شک ایمان لے آتے جتنے لوگ کہ زمین میں بیس سارے، اب کیا تو زبردستی کرے گا لوگوں پر کہ ہو جائیں

بایمان“ -

اس کی تفسیر میں علامہ زمخشیری نے لکھا ہے:

ای لو شاء لقسر هم علی الایمان ولکنه لم يفعل وبنی الأمر علی
الاختیار ۸

”یعنی اگر اللہ چاہتا تو وہ لوگوں کو ایمان کے لیے مجبور کر دیتا، لیکن اس نے ایسا نہیں کیا اور ایمان کے معاملہ کو اختیار اور آزاد پسندی کی بنیاد پر کھا“ -

شیخ الہند مولانا محمود حسنؒ نے آیت کے ذیل میں لکھا ہے:

”یعنی آپ کو یہ قدرت نہیں ہے کہ زبردستی کسی کے دل میں ایمان اتار دیں۔ خدا چاہتا تو بے شک سب آدمیوں کے دلوں میں ایمان ڈال سکتا تھا، مگر جیسا کہ پہلے متعدد مواقع میں بتایا جا چکا ہے، ایسا کرنا اس کی تکوینی حکمت و مصلحت کے خلاف تھا، اس لیے نہیں کیا“ - ۷

مولانا مودودیؒ فرماتے ہیں:

”یعنی اللہ کی خواہش یہ ہوتی کہ اس کی زمین میں صرف اطاعت گزار فرمان بردار ہی بسیں اور کفر اور نافرمانی کا سرے سے کوئی وجود ہی نہ ہو تو اس کے لیے نہ یہ مشکل ہے کہ وہ تمام اہل زمین کو مومن و مطیع پیدا کرتا اور نہ یہ مشکل ہے کہ سب کے دل اپنے ایک ہی تکوینی اشارہ سے ایمان و اطاعت کی طرف پھیر دیتا۔ اس کا مطلب یہ نہیں کہ نبی لوگوں کو زبردستی مومن بنانا چاہتے تھے اور اللہ تعالیٰ آپ کو ایسا کرنے سے روک رہا تھا۔ دراصل اس فقرے میں وہی انداز بیان اختیار کیا گیا ہے جو قرآن میں نہیں بہ کثرت ملتا ہے کہ خطاب بہ ظاہر نبی سے ہوتا ہے، مگر اصل میں لوگوں کو وہ بات سنانی مقصود ہوتی ہے جو نبی کو خطاب کر کے فرمائی جاتی ہے“ ۸

ذکورہ شوابد کی روشنی میں یہ بات کہی جاسکتی ہے کہ اسلام میں حریت اعتقاد اپنے اختیار پر موقوف ہے، کسی کو زبردستی ایمان میں شامل نہیں کیا جاسکتا۔ اسی وجہ

اسلامی ریاست میں مذہبی آزادی

سے مولانا ابوالکلام آزاد نے لکھا ہے کہ ”دین کے معاملہ میں کسی طرح کا جبرا و استکراہ جائز نہیں ہے۔ دین کی راہ دل کے اعتقاد و یقین کی راہ ہے اور اعتقاد دعوت و موعظت سے پیدا ہو سکتا ہے، نہ کہ جبرا و استکراہ سے“ ۔ ۹

اسلام پر ایمان نہ لانے کی اجازت

اسلامی تعلیمات کا مطالعہ کیا جائے تو یہ حقیقت ظاہر ہوتی ہے کہ اسلام پوری آزادی دیتا ہے کہ اگر کوئی شخص اسلام ناقبول کرنا چاہے تو نہ کرے۔ قرآن کا اس سلسلے میں صاف اعلان ہے:

وَقُلِ الْحَقُّ مِنْ رَبِّكُمْ فَمَنْ شَاءْ فَلْيَؤْمِنْ وَمَنْ شَاءْ فَلْيَكُفِّرْ
(کہف: ۲۹)

”اور کہہ: کسی بات ہے تمہارے رب کی طرف سے، پھر جو کوئی چاہے
مانے اور جو کوئی چاہے نہ نہیں“ ۔

دوسری جگہ اللہ تعالیٰ ارشاد فرماتا ہے:

قُلِ اللَّهُ أَعْبُدُ مُخْلِصًا لَهُ دِينِي - فَأَعْبُدُوا مَا شِئْتُمْ فَنِ دُونِهِ
(الزمر: ۱۳-۱۵)

”تو کہہ: میں تو اللہ کو پوجتا ہوں خالص کر کے اپنی بندگی اس کے واسطے،
اب تم پوجوں کو چاہو اس کے سوا“ ۔

ایک اور جگہ اس کا ارشاد ہے:

وَإِنْ كَذَّبُوكُ فَقُلْ لَيْ عَمَلِي وَلَكُمْ عَمَلُكُمْ أَنْتُمْ بِرِيئُونَ مِمَّا
أَعْمَلُ وَأَنَا بِرِيئٌ وَمَا تَعْمَلُونَ (سورہ یونس: ۲۱)

”اور اگر تجھ کو جھٹلائیں تو کہہ میرے لیے میرا کام اور تمہارے لیے
تمہارا کام، تم پر ذمہ نہیں میرے کام کا اور مجھ پر ذمہ نہیں جو تم کرتے
ہو“ ۔

ان آیات کی روشنی میں یہ بات یقینی طور پر کہی جاسکتی ہے کہ اسلام نے

انسانوں کو مذہب اختیار کرنے کے سلسلے میں آزاد رکھا ہے۔ وہ چاہیں تو اسلام قبول کر کے دنیا و آخرت کی سعادت حاصل کریں اور اگر اسے نہ قبول کرنا چاہیں تو انہیں اس بات کا بھی پورا اختیار ہے۔

پرسنل لاپر عمل کرنے کی آزادی

اسلامی ریاست میں غیر مسلم شہری اپنے پرسنل لاپر عمل کرنے میں آزاد ہیں۔ اس سلسلے میں ان پر کسی طرح کی پابندی عائد نہیں ہے۔ عہد رسالت میں اس کی بہت سی مثالیں ملتی ہیں۔ ایک مثال محربات سے نکاح کی ہے۔ اگر کوئی مسلمان محربات میں سے کسی عورت سے نکاح کرے تو وہ اسلامی قوانین کے مطابق سزا کا مستحق ہو گا، لیکن اگر دوسرا مذہب کے لوگ ایسا کریں اور ان کے مذہب میں ایسا کرنے کی اجازت ہو تو اسلامی ریاست میں ان پر کسی طرح کی پابندی عائد نہ ہوگی۔ حضورؐ کے زمانہ میں جوں سگی بہنوں سے شادی کرتے تھے۔ اس کے علاوہ ایک ساتھ دو بہنوں، نیز غالباً بھانجی اور پھوپھی بھتیجی کو یہک وقت نکاح میں جمع کرتے تھے۔ لیکن اللہ کے رسول صلی اللہ علیہ وسلم نے بھرین کے جوںیوں سے اس معاملہ میں کوئی تعریض نہیں کیا۔ ۱۰۔ اسی طرح اگر وہ مہر اور گواہ کے بغیر اپنے بھاں شادی کو جائز قرار دیتے ہوں اور عدت کی پابندی نہ کرتے ہوں تو اسلامی ریاست انہیں اس کی پوری اجازت فراہم کرے گی اور ان کے معاملہ میں اس کو خل اندازی کا قطعی حق نہ ہوگا۔ ۱۱۔

فقہاء نے صراحت کی ہے کہ اسلامی ریاست میں غیر مسلموں کو اپنے مذہب پر عمل کی آزادی بھاں تک حاصل ہو گی کہ ان پر شراب اور سور کے استعمال کی کسی طرح کی پابندی نہیں عائد کی جائے گی، جب کہ اسلام میں مذکورہ دونوں چیزیں حرام ہیں، ان کا استعمال کرنا جرم عظیم ہے۔ جب اسلام انہیں غیر اللہ کی پرستش کی اجازت دیتا ہے تو ان کو سود اور شراب کے استعمال سے کس طرح روکا جاستا ہے۔ صاحب ہدایہ نے ایک اصول یہ بیان کیا ہے:

ونحن أمرنا أن نترکهم وما يعتقدون۔^{۱۲}
 ”ہم کو حکم دیا گیا ہے کہ ہم غیر مسلموں کو آزاد چھوڑ دیں کہ وہ اپنے عقیدے اور مذہب پر جس طرح چاہیں، عمل کریں۔“

علامہ طبریؒ نے لکھا ہے:

لَا يغيرةون عن ملة ولا يحال بينهم وبين شرائعهم۔^{۱۳}
 ”انہیں ان کے مذہب کے کسی طریقے کو بدلنے کو نہیں کہا جائے گا، نہ اپنی شریعت پر عمل کے معاملہ میں ان کے سامنے کسی طرح کی روکاوٹ کھڑی کی جائے گی۔“

ذکرورہ شواہد کی روشنی میں یہ بات وثوق کے ساتھ ہبھی جاسکتی ہے کہ اسلام نے غیر مسلموں کو عقیدے کی آزادی کے ساتھ مذہب پر عمل کرنے کی بھی پوری چھوٹ دی ہے۔ ایک مثالی فلاجی ریاست کی یہ ذمہ داری ہے کہ وہ اپنے تمام شہریوں کے حقوق کا تحفظ کرے۔ البتہ اس سلسلے میں یہ وضاحت ضروری ہے کہ مذہبی مراسم اور شعائر کو پبلک میں اعلان و اظہار کے ساتھ ادا کرنے کے متعلق اسلامی قانون یہ ہے کہ اہل ذمہ اپنی بستیوں میں تو ان کو پوری آزادی کے ساتھ کر سکیں گے، البتہ خالص مسلم آبادیوں میں اسلامی حکومت کو اختیار ہو گا کہ ان پر پابندی عائد کر دے۔

علامہ کاسانیؒ نے لکھا ہے:

لَا يمنعون من اظهار شيء مما ذكرنا من بيع الخمر والخنزير
 وخروج الصليب وضرب الناقوس في قرية أو موضع ليس من
 أمصار المسلمين ولو كان فيه عدد كثير من أهل الإسلام، وإنما
 يكره ذلك في أمصار المسلمين، وهي التي يقام فيها الجمع
 والاعياد والحدود واما اظهار فسق يعتقدون حرمتها كالزنا
 وسائر الفواحش التي حرام في دينهم فانهم يمنعون من ذلك
 سواء كانوا في أمصار المسلمين أو في أمصار هم۔^{۱۴}
 ”جو بستیاں امصار اسلامیں، میں سے نہیں میں ان میں ذمیبوں کو شراب

و خنزیر بیچنے، صلیب نکالنے اور ناقوس بجانے سے نہیں روکا جائے گا، خواہ وہاں مسلمانوں کی کتنی ہی کشیر آبادی ہو، البتہ یہ افعال امصارِ اسلامیں، میں ناپسندیدہ ہیں، یعنی ان شہروں میں جنمیں جمعہ و عیدین اور اقامت حدود کے لیے مخصوص کیا گیا ہو۔ رہا وہ فسق جس کی حرمت کے خود وہ بھی قائل ہیں، مثلاً زنا اور دسرے تمام فواحش، جوان کے نذہب میں بھی حرام ہیں تو اس کے علانیہ ارتکاب سے ان کو ہر حال میں روکا جائے گا، خواہ وہ امصارِ اسلامیں میں ہوں یا خود اپنے شہروں میں۔

معبدوں باطل کو برآجھلا کہنے کی ممانعت

یہ نکتہ بھی انتہائی اہمیت کا حامل ہے کہ غیر مسلم جن معبدوں کی عبادت کرتے ہیں، مسلمانوں کے لیے ان کو برآ کہنا اور ان پر سب و شتم کرنا جائز نہیں ہے، کیوں کہ مسلمانوں کو صرف پیغامِ اسلام کی تبلیغ و اشاعت کا حکم دیا گیا ہے، دوسرے نذہب کے معبدوں کی تدلیل و توبیں کرنے کی نہیں اجازت نہیں ہے۔ اللہ تعالیٰ کا ارشاد ہے:

وَلَا تُجَادِلُوا أَهْلَ الْكِتَابِ إِلَّا بِالْأَيْتِي هِيَ أَحْسَنُ (النکیبوت: ۲۶)

”اور اہل کتاب سے بحث نہ کرو مگر اس طریقے سے جو بہتر ہے۔“

آیت سے معلوم ہوتا ہے کہ اسلام نے اپنے مانے والوں کو غیر مسلموں کے معبدوں پر کچھرا چھالنے اور ان کی توبیں و تدلیل کرنے کی اجازت نہیں دی ہے، بلکہ اپنی بات کو احسن طریقے سے پیش کرنے پر زور دیا ہے۔ دوسری جگہ صراحت سے مخالفین کے معبدوں پر سب و شتم کرنے سے منع کیا گیا ہے:

وَلَا تَسْبُبُوا الَّذِينَ يَدْعُونَ مِنْ دُونِ اللَّهِ فَيَسْبُبُو اللَّهَ عَنْهُمْ أَبْغَى رِعْلَمٍ

كَذَلِكَ زَيَّنَاهُ لِكُلِّ أُمَّةٍ عَمَلَهُمْ ثُمَّ إِلَى رَبِّهِمْ مَرَّ جَهَنَّمُ فِي نَارِهِمْ بِمَا

كَانُوا أَيْغَمَلُونَ (الانعام: ۱۰۸)

”یہ لوگ اللہ کے سوا جن کو پکارتے ہیں تم انہیں برآجھلا کہو کہ وہ حد سے آگے بڑھ کر جہالت کی بنابر اللہ تعالیٰ کو برآجھلا کہنے لگیں۔ اسی طرح ہم نے ہر گروہ کے لیے اس کا عمل خوش نہا بنا دیا ہے۔ پھر انہیں اپنے رب کے

پاس لوٹنا ہے، جو انہیں بتا دے گا کہ وہ کیا کر رہے تھے۔

علام ابن العربیؒ نے آیت کی تفسیر کرتے ہوئے لکھا ہے:

اتفق العلماء على أن معنى الآية لا تسيروا آلهم الكفار
فيسبوا الله حكم، فمنع الله تعالى في كتابه أحداً أن يفعل فعلًا جائزًا
يؤدي إلى محظور، ولأجل هذا تعلق علماؤنا بهذه الآية في
سد الدلائل ۱۵۔

علماء کا اس بات پر اتفاق ہے کہ اس آیت کے معنی یہ ہیں کہ کفار کے معبودوں کو بر احتجان کہو، کیوں کہ پھر وہ تمہارے معبود کو گالم گلوچ کریں گے۔ اس لیے اللہ تعالیٰ نے اپنی کتاب میں منع کیا ہے ہر ایسا کام کرنے سے جو بذات خود جائز ہو، مگر کسی گناہ کی طرف لے جاتا ہو۔ اسی وجہ سے علماء نے اس آیت کو سدِ ذرائع میں شامل کیا ہے۔

مولانا مودودیؒ فرماتے ہیں:

”یہ پیغمبر نبیؐ کے پیروؤں کو کی گئی ہے کہ وہ اپنی تبلیغ کے جوش میں اتنے باقا بونہ ہو جائیں کہ مناظرے اور بحث و تکرار سے معاملہ بڑھتے بڑھتے غیر مسلموں کے عقائد پر حملہ کرنے اور ان کے پیشواؤں اور معبودوں کو گالیاں دینے تک نوبت پہنچ جائے، کیوں کہ یہ چیز ان کو حق سے قریب لانے کے بجائے اور زیادہ دور پھیک دے گی۔“ ۱۶۔

غیر مسلموں کو اسلام کے بارے میں جاننے کی اجازت

دنیا کا یہ اصول ہے کہ دو ران جنگ اگر کوئی مخالف مذہب کا شخص کسی قوم کے ہاتھوں لگ جائے تو اسے کسی طرح کی امان حاصل نہیں ہو سکتی، مگر اسلام نے اس سلسلہ میں رواداری اور حسن سلوک کا جو معاملہ کیا ہے وہ انتہائی اہم اور مبنی بر عدل ہے۔ اسلام نے حکم دیا ہے کہ کوئی غیر مسلم اسلام کے متعلق کچھ جاننا چاہے تو اسے اس کا موقع فراہم کیا جانا چاہیے۔ اللہ تعالیٰ کا ارشاد ہے:

وَإِنْ أَحَدْ مِنَ الْمُشْرِكِينَ إِنْ سَجَّرَ كَفَّا جِزْهُ حَتَّىٰ يَسْمَعَ كَلَامَ اللَّهِ

ثُمَّ أَتَيْلَغُهُ مَأْمَنَهُ ذَلِكَ بِإِنَّهُمْ قَوْمٌ لَا يَعْلَمُونَ (الْوَتِيْبَةُ: ۶)

”اگر کوئی مشرک تجھے سے پناہ مانگے تو اس کو پناہ دے دے، یہاں تک کہ وہ سن لے کلام اللہ کو، پھر پہنچا دے اس کو اس کی امن کی جگہ۔ یہ اس واسطے کہ وہ لوگ علم نہیں رکھتے۔“

اس آیت کی تشریح میں علام ابو بکر جاصص رازیؒ نے لکھا ہے:

”اس آیت کا تقاضا یہ ہے کہ حربی جب ہم سے امان طلب کرے تو اسے امان دینا ناجائز ہے، تاکہ وہ اسلام کی صحت اور صداقت کے دلائل سن سکے۔ کیوں کہ اللہ تعالیٰ کا قول ”اگر تم سے پناہ کا دخواست گارہو“ کے معنی یہ ہیں کہ اگر وہ تم سے طالب امن ہو اور اللہ تعالیٰ کے قول ”پس اسے پناہ دو“ کے معنی یہ ہیں کہ اسے امن دو، تاکہ وہ اللہ کا کلام سن لے، جس میں صحتِ توحید اور صحتِ نبوت کی دلیلیں ہیں۔ اس سے یہ بات ثابت ہوتی ہے کہ اگر کوئی کافر توحید اور نبوت کے بارے میں دلیل و برہان کا مطالبہ کرے تو ہمارے لیے اس کو قتل کر دینا ناجائز ہے، جب کہ اس سلسلے میں وہ ہم سے طالب امن ہو، سوا اس صورت کے کہ ہم دلیلیں بیان کر دیں اور حجت قائم کر دیں۔ کیوں کہ اللہ تبارک و تعالیٰ نے ہمیں حکم دیا ہے کہ امان دیں، یہاں تک کہ وہ کلام الہی سے لے۔ اس سے یہ بات بھی ثابت ہوتی ہے کہ اگر کوئی ہم سے امور دین کی تعریف و تبیین چاہے تو ہم اسے تعلیم دیں، اس لیے کہ وہ کافر ہمارے پاس اس لیے پناہ گزیں ہوا ہے کہ دین کی صحیح معرفت حاصل کرے۔“

قرطبی نے اس آیت کے ذیل میں لکھا ہے:

ظاهر الآية إنما هي من يزيد سماع القرآن والنظر في الإسلام فاما الجارة لغير ذلك فإنما هي لمصلحة المسلمين والنظر في ماتعد عليهم به منفعة

۱۸۔

”آیت کا تعلق بظاہر اس شخص سے ہے جو قرآن مجید کو سنتا اور اسلام پر

غور و فکر کرنا چاہے۔ اس کے علاوہ جہاں تک کسی اور مقصد سے امان فراہم کرنے کا تعلق ہے تو اس میں مسلمانوں کے مفادات کو سامنے رکھا جائے گا۔

شرح السیر الکبیر میں ہے:

’اذ قال الحربي اوالدمي للمسلم علممني القرآن، فلا يأس بـأن

يعلمـهـ ويفـقـهـهـ فـي الدـيـنـ، لـعـلـ اللـهـ يـقـلـبـ قـلـبـهـ۔ ۱۹۔

”اگر حربی یا ذمی مسلمان سے کہے کہ مجھ کو قرآن کی تعلیم دو تو کوئی حرج نہیں ہے کہ وہ اس کی تعلیم دے اور اس کے اندر دین کی سمجھ پیدا کرے۔ ممکن ہے کہ اس طرح اللہ اس کے دل کو پلت دے۔“

(یعنی وہ مسلمان ہو جائے)

تفصیل بالا کی روشنی میں چند باتیں ابھر کر سامنے آتی ہیں:

۱۔ اسلامی ریاست میں حالت جنگ میں بھی، دشمن کے لیے آمد و رفت، تعلیم، تجارت اور سفارت جیسی سرگرمیوں کے لیے دروازے کھلنے رکھنا چاہتیں، تاکہ ان کے افراد بھی اسلام کی تعلیم اور مسلمانوں کے عام روایہ کو جان سکیں۔

۲۔ محارب قوم کا کوئی فرد اللہ کی کتاب اور اس کے احکام کو سمجھنا چاہے تو اس کا موقع دیا جائے گا، تاکہ وہ اسلامی تعلیمات کا اطمینان سے مطالعہ کر سکے۔ اس سلسلے میں اسے ہر طرح کی سہولیات فراہم کی جائیں گی، مگر اسلام قبول کرنے پر مجبور نہیں کیا جائے گا۔ کیوں کہ یہ اسلام کی اصول آزادی کی خلاف ہے۔

۳۔ محارب قوم کا کوئی شخص قرآن مجید اور اس کی تعلیمات کو سمجھنے کے علاوہ کسی اور مقصد سے بھی اسلامی ریاست میں آنا چاہے تو اسے آنے کی اجازت دی جائے گی اور وہ محفوظ و مامون رہے گا۔ ضرورت کی تکمیل ہوتے ہی اس کے مقام پر بحفاظت پہنچا دیا جائے گا۔

۴۔ محارب قوم کے فرد کو اسلام پر غور و فکر نے کی پوری اجازت حاصل ہوگی۔ اسلام کو قبول کرنے کے سلسلہ میں اس سے کسی طرح کی جلد بازی کا مطالبہ نہیں

کیا جائے گا، جیسا کہ حضرت شامہ بن اthal کے واقعہ سے معلوم ہوتا ہے کہ آپ نے انہیں تین دن تک باندھ رکھا، اس کے بعد آزاد کر دیا۔

عبدات گاہوں کا تحفظ

اسلامی ریاست میں غیر مسلموں کے معابد محفوظ رہیں گے۔ ان سے کسی طرح کا تعریض نہیں کیا جائے گا۔ اگر کوئی ظالم و جبرا ایسا کرتا ہے تو وہ اللہ کے فرمان کی خلاف ورزی کرتا ہے۔ مختلف مذاہب کے عبادت خانوں کی حفاظت کے لیے حسب ضرورت تلوار بھی اٹھائی جاسکتی ہے۔ اللہ تعالیٰ کا ارشاد ہے:

وَلَوْلَا دَفَعَ اللَّهُ النَّاسَ بِعْصَمِهِمْ بِعَيْنِ لَهُدْمَثْ صَوْمَعَ وَبَيْعَ
وَصَلَوَاتُ وَمَسِجَدُ يَذْكُرُ فِيهَا اسْمَ اللَّهِ كَثِيرًا وَلَيَنْصُرَنَّ اللَّهُ مَنْ
يَنْصُرُهُ إِنَّ اللَّهَ لَقُوَىٰ عَزِيزٌ (الج: ۲۰)

”اگر اللہ لوگوں میں سے بعض کو بعض کے ذریعہ دفع نہ کرتا تو خانقاہیں، گرجے، عبادت گاہیں اور مساجد، جن میں اللہ کا نام پر کثرت لیا جاتا ہے، سب منہدم کر دیے جاتے اور اللہ ضرور مدد کرے گا ان لوگوں کی جو اس کی مدد کرتے ہیں، بے شک اللہ طاقت و را و غالب ہے۔“

”صومعہ“ کی جمع ”صومع‘ ہے۔ اس سے مراد عام راہبوں اور سنیاسیوں کی خانقاہیں ہیں۔ ”بیعہ“ کی جمع ”بیع‘ ہے۔ اس سے مراد عیاسیوں کے گرجے ہیں۔ ”صلوٰۃ“ کی جمع ”صلوات“ ہے۔ اس سے مراد یہود کے عبادت خانے اور ان کے کہنیسے ہیں اور مسجد کی جمع مساجد ہے۔ اس سے مراد اہل اسلام کی عبادت گاہیں ہیں۔ ۲۰۔ اس کا مطلب یہ ہے کہ جہاد کا حکم صرف مسلمانوں ہی کو نہیں دیا گیا ہے، بلکہ ظلم و بر بریت کو مٹانے کے لیے اس کا حکم دوسرا نے انبیاء اور ان کی امتوں کو بھی دیا جاتا رہا ہے۔ اگر یہ حکم نہ ہوتا تو دنیا میں ظلم و ستم عام ہو جاتا اور عبادت گاہیں تک محفوظ نہ رہتیں۔ اللہ کے دشمن انہیں بھی مسامر کر کے رکھ دیتے۔ اس لیے جب بھی ظلم نے حد سے تجاوز کیا اور ظالموں نے ادیان و مذاہب کی نشانیوں کو ملیا میٹ کر دینا چاہا تو اللہ تعالیٰ نے اہل

حق کو ان کی سرکوبی کے لیے کھڑا کیا ہے اور ان کے ذریعہ اس طرح ظلم کے بڑھتے قدم روک دیے گئے۔ ۲۱۔

اس آیت کا ایک مفہوم یہ بھی بیان کیا گیا ہے کہ وہ ظلم و جور، جو مشرکین کی جانب سے مسلمانوں پر ہو رہا تھا، اگر اہل ایمان کو اس کے خلاف تواریخ منانے کی اجازت نہ ہوتی تو زمین پر کوئی بھی عبادت گاہ باقی نہ رہتی۔ یہود یوں کے معبد، نصاریٰ کے گرجے اور خانقاہیں اور مسلمانوں کی مساجد سب منہدم کر دی جاتیں۔ ۲۲۔

ان میں سے کوئی بھی مفہوم مراد لیا جائے، اس سے یہ ثابت ہوتا ہے کہ عبادت گاہوں کو مسما کرنا، اسلام کے نزدیک سراسر ظالمانہ روایہ ہے۔ اسلام کی تعلیمات سے واضح ہوتا ہے کہ ان کی حفاظت اسی طرح ہونی چاہیے جس طرح مساجد کی ہوتی ہے۔ فقهاء نے صراحت کی ہے کہ مسلمان جن شہروں کو فتح کریں، ان میں غیر مسلموں کی عبادت گاہیں باقی رہیں گی، ان سے تعریض نہیں کیا جائے گا۔ ابن قدامہ فرماتے ہیں:

أيما مصر مصريته العجم ففتحه الله على العرب فنزل له فان للعجم

ما في عهدهم۔ ۲۳۔

”جس شہر کو عجم نے آباد کیا ہے اور اللہ تعالیٰ نے عربوں کو اس پر فتح نصیب کی اور وہ وہاں پہنچنے تو عجم کی وہ چیزیں باقی رہیں گی جو ان کے عہد میں تھیں۔“

علامہ قرطبی نے لکھا ہے کہ ”زمیوں کے کلیسا، ان کی عبادت گاہیں اور ان کے آتش کدے مسما نہیں کیے جائیں گے۔“ ۲۴۔

غیر مسلموں کی عبادت گاہوں کے تحفظ کے سلسلے میں عہد رسالت میں متعدد مثالیں ملتی ہیں۔ اللہ کے رسول صلی اللہ علیہ وسلم نے ۹ ھیں عیسائیوں سے معاهدہ کیا تھا، جس کی رو سے ان کو تمام حقوق فراہم کرنے کے ساتھ ان کے عبادت خانوں کو بھی

تحفظ فراہم کیا تھا اور مذہبی امور انجام دینے کی انھیں اجازت دی تھی۔ معاهدہ کا متن درج ذیل ہے:

بسم الله الرحمن الرحيم، من محمد النبي إلى الأسقف الحارث
وأساقفة نجران وكفتهم ورهبانهم وأهل بيتهم ورفيقهم
وملتهم ومواطنهم وعلى كل ماتحت أيديهم من قليل وكثير
جوار الله ورسوله، لا يغير أسقف من سقفيته ولا راهب من رهبانية
ولا كاهن من كهانية ولا غير حق من حقوقهم ولا سلطانهم ولا
مما كانوا عليه، على ذلك جوار الله ورسوله أبداً۔ ۲۵۔

محمد کی طرف سے اسقف ابو حارث اور نجران کے دوسرے پادریوں اور راہبوں، ان کے رفیقوں، اہل بیت اور غلاموں کو یہ یقین دلایا جاتا ہے کہ عبادت گاہوں اور خانقاہوں میں ہر ایک چھوٹی بڑی چیز جیسی تھی، ویسی ہی رہے گی۔ اللہ اور اس کے رسول نے یہ عہد کیا کہ نہ کوئی بشپ اپنے عہدے سے نہ کوئی راہب اپنی خانقاہ سے اور نہ کوئی پادری اپنے منصب سے خارج کیا جائے گا اور نہ ان کے اختیارات، حقوق اور معمول میں کسی قسم کا تغیر ہونے پائے گا۔ یہ ہمیشہ کے لیے اللہ اور اس کے رسول کا عہد ہے۔

كتب تاریخ میں ایک اور معاهدہ کا ذکر ہے، جو آپ نے ۲۲۳ء میں سینٹ کیٹھرائن سے کیا تھا۔ اس کی رو سے راہبوں اور تمام عیسائیوں کو مذہبی آزادی، عبادت گاہوں کا تحفظ اور دیگر تمام حقوق عطا کیے گئے تھے۔

نئی عبادت گاہوں کی تعمیر

البتہ فقهاء نے لکھا ہے کہ اسلامی ریاست میں جن شہروں کو مسلمانوں نے آباد کیا ہے وہاں غیر مسلم اپنی عبادت گاہیں تعمیر نہیں کر سکتے۔ اسی طرح جن شہروں کو مسلمانوں کے تہذیبی مرکز کی حیثیت سے جانا جاتا ہے، ان میں بھی غیر مسلموں کو نئی عبادت گاہیں تعمیر کرنے کی اجازت نہیں ہے۔ البتہ جن بستیوں میں خاص کرہ میوں کی

آبادیاں ہوں، وہاں وہ اپنی عبادت گاہیں تعمیر کر سکتے ہیں۔ ۲۶۔ وہ یہ بھی کہتے ہیں کہ اگر کسی علاقے کے لوگوں کی اسلامی ریاست سے اس بات پر صلح ہو جائے کہ پورے علاقے پر یا اس کے ایک حصہ پر قبضہ ان کا رہے گا اور وہ خراج ادا کریں گے تو صلح کے مطابق زمین ان کی ہوگی اور وہ اس میں اپنی عبادت گاہیں اور گرد تعمیر کر سکتے ہیں۔ ۲۷۔

ان آثار و شواہد سے یہ نتیجہ اخذ کیا جاسکتا ہے کہ اسلامی ریاست میں غیر مسلموں کے معابر باتی رہیں گے، ان سے کسی طرح کا تعریض نہیں کیا جائے گا۔ اگر ان کی مرمت کی ضرورت ہے تو انہیں اس کی اجازت ہوگی، کیوں کہ یہ ان کا آئینی حق ہے اور اسلام اس معاملہ میں کسی طرح کی رکاوٹ پیدا نہیں کرتا۔

فقهاء نے جو احکام بیان کیے ہیں، ان کی کچھ نہ کچھ سیاسی مصالح رہی ہوں گی، اس لیے انہوں نے نئے معابر تعمیر کرنے کی عمومی اجازت نہیں دی۔ البتہ قرآن و حدیث میں واضح طور پر کہیں اس سے منع نہیں کیا گیا ہے، اس لیے میرے خیال میں غیر مسلموں کو نئے معابر تعمیر کرنے کی بھی اجازت ہونی چاہیے۔

غیر مسلموں کا مذہبی مقالات میں داخلہ

اس سلسلہ میں بعض اور سوالات بھی پیدا ہوتے ہیں: ایک یہ کہ کیا غیر مسلم یا مشرک حدود حرم میں داخل ہو سکتا ہے؟ دوسرا یہ کہ کیا غیر مسلم مسجد میں داخل ہو سکتا ہے؟ اور تیسرا سوال یہ کہ کیا مسلمان غیر مسلم کے عبادت خانے میں نماز پڑھ سکتا ہے؟

حضرات ان سوالات کا جواب نقی میں دیتے ہیں وہ قرآن کریم کی درج ذیل آیت پیش کرتے ہیں:

يَأَيُّهَا الَّذِينَ آمَنُوا إِنَّمَا الْمُشْرِكُونَ نَجْسٌ فَلَا يَقْرُبُوا الْمَسْجِدَ

الْحُرَامَ بَعْدَ عَامِهِمْ هَذَا۔ (التوبۃ: ۲۸)

”اے ایمان والو! مشرک نجس میں، لہذا اس سال کے بعد وہ مسجد حرام
کے قریب نہ آنے پائیں“۔

لیکن نقہاء نے صراحت کی ہے کہ اس آیت میں نجاست سے مراد اعتقادی
نجاست ہے، اس کا جسمانی نجاست سے کوئی تعلق نہیں ہے۔ علامہ جعاص فرماتے ہیں:

اطلاق اسم النجس على المشرك من جهة أن الشرك الذى
يعتقده يجب اجتنابه كما يجب اجتناب النجاست والأقدار

فلذلك سماهم نجساً۔ ۲۸۔

”مشرک پر اسم نجس کا اطلاق اس پہلو سے ہے کہ شرک سے، جس پر
اس کا عقیدہ ہے، اسی طرح اجتناب ضروری ہے جس طرح نجاست
اور گندگیوں سے پرہیز کرنا لازمی ہے۔ اس لیے اللہ تعالیٰ نے انہیں
نجس کہلہبے“۔

علامہ شوکاتیؒ نے لکھا ہے:

وذهب الجمهور من السلف والخلف ومنهم أهل المذاهب
الأربعة الى أن الكافر ليس بنجس الذات، لأن الله سبحانه وأحل
طعامهم وثبت عن النبي صلى الله عليه وسلم في ذلك من فعله
وقوله ما يفيد عدم نجاست ذوائهم، فما كل في آنيتهم وشرب منها
وتوضاف فيها وأنزل لهم في مسجد ۲۹۔

”جمهور سلف وخلف اور انہما ربعہ مسلک یہ ہے کہ کافر اپنی ذات میں
نجس نہیں ہے۔ اس لیے کہ اللہ تعالیٰ نے ان کے کھانے حلال کیے ہیں
اور نبی صلی اللہ علیہ وسلم کے قول و عمل سے ثابت ہے کہ وہ اپنی ذات
میں نجس نہیں ہیں۔ آپؐ نے ان کے برتوں میں کھایا ہے، ان میں پیا
ہے، ان سے وضو کیا ہے اور انہیں اپنی مسجد میں قیام کرایا ہے“۔

امام نوویؒ نے شرح مسلم میں لکھا ہے:

اما الكافر فحكمه في الطهارة والنجلasse حكم المسلم، هذا
مذهبنا ومذهب الجماهير من السلف والخلف، وأما قول الله عز

و جل "إِنَّمَا الْمُشْرِكُونَ نَجَسٌ" فالمراد نجاستة الإعتقاد والاستقدار وليس المراد أن أعضائهم نجاستة كنجاستة البول والغائط ونحوهما، فإذا ثبت طهارة الآدمي، مسلماً كان أو كافراً، فعرقه ولعابه ودمعه طهارات، سواء كان محدثاً أو جنباً أو حائضاً أو نفساً، وهذا كله باجماع المسلمين۔ ۳۰۔

"کافر کا حکم بھی پاکی اور ناپاکی کے معاملہ میں مسلم جیسا ہے۔ بھی ہمارا (Shawafع) اور جہور سلف و خلف کامسک ہے۔ اللہ کے ارشاد "مشک ناپاک ہیں" سے اعتقاد کی نجاست اور گندگی مراد ہے۔ اس کا یہ مطلب نہیں کہ ان کے اعضاء جسم پیشتاب پا غانے کی طرح ناپاک ہیں۔ جب یہ بات ثابت ہو گئی کہ آدمی پاک ہے، چاہے وہ مسلمان ہو یا کافر، تو اس کا پسینہ، لعاب اور آنسو بھی پاک ہیں، خواہ وہ بے وضو ہو یا جنابت کی حالت میں ہو یا عورت حیض یا نفاس کی حالت میں ہو۔ ان باتوں پر تمام مسلمانوں کا اجماع ہے۔"

اس سے معلوم ہوا کہ مشک کا مسجد میں داخل ہونا منوع نہیں ہے۔ اس کی تائید عہدنبوی کے متعدد واقعات سے ہوتی ہے۔ وفشقیف کا واقعہ مشہور ہے۔ جب وہ لوگ رسول اللہ صلی اللہ علیہ وسلم کی خدمت میں حاضر ہوئے تو آپؐ نے ان کے لیے مسجد میں ایک خیمه نصب کرایا۔ لوگوں نے عرض کیا: یا رسول اللہ! یہ تو خیس لوگ ہیں۔ آپؐ نے فرمایا: یہ لوگ ظاہری طور پر ناپاک نہیں ہیں، بلکہ ان کا اندر وون گندا ہے۔ ۳۱۔

غیر مسلموں کو مساجد میں عبادت کرنے کی اجازت

جب اس مسئلہ کی وضاحت ہو گئی کہ غیر مسلموں کو مسجد میں داخل ہونے کی اجازت ہے تو کیا وہ ان میں اپنی عبادت کر سکتے ہیں؟ اس سلسلہ میں کتب سیرت و حدیث سے یہ نمائی ملتی ہے کہ نجران کے عیسائیوں کا ایک وفد رسول اللہ صلی اللہ

علیہ وسلم کی خدمت میں حاضر ہوا تو آپ نے اسے مسجد نبوی میں ٹھہرا�ا اور انہیں اپنے ندہب کے مطابق عبادت کرنے کی اجازت مرحوم فرمائی۔

نصاریٰ کا وفد جب آپ کی خدمت اقدس میں حاضر ہوا، اس وقت آپ مسجد میں تشریف رکھتے تھے۔ یہ لوگ بہت عمدہ لباس سے آراستہ تھے۔ بعض صحابہ، جنہوں نے ان کو دیکھا تھا، فرماتے ہیں کہ ہم نے ان کے بعد کوئی ایسا گروہ نہیں دیکھا۔ جس وقت یہ لوگ پہنچ، آپ عصر کی نماز پڑھ کر بیٹھے تھے۔ ان کی عبادت کا وقت آیا تو وہ مسجد ہی میں عبادت کرنے لگے۔ آپ نے فرمایا: ”ان کو عبادت کرنے دو، کچھ نہ کہو“۔ چنانچہ ان لوگوں نے مشرق کی طرف منہ کر کے نماز پڑھی۔

پتہ چلا کہ شریعت اسلامیہ نے غیر مسلم یا اہل کتاب کو مسجد میں نماز پڑھنے کی اجازت دی ہے۔ اس کے ساتھ یہ بتا دینا بھی مناسب ہوگا کہ مسلمان بھی کہنیسے یا گرجا وغیرہ میں نماز پڑھ سکتا ہے۔ کیوں کہ اسلام دیگر مذاہب کی عبادت گاہوں کو عبادت گاہ کی حیثیت سے تسلیم کرتا ہے۔ اس لیے کہ ان میں کسی نہ کسی حیثیت سے اللہ کا نام لیا جاتا ہے۔ علامہ ابن تیمیہ نے لکھا ہے: ”تجوز الصلوة في الكنيسة“۔ ۳۳

”عیسائیوں اور یہودیوں کی عبادت گاہ میں مسلمان نماز پڑھ سکتے ہیں“۔

غیر مسلم کا داخلہ حدود حرم میں

اس سلسلے میں ایک سوال یہ کیا جاتا ہے کہ کیا غیر مسلم کا داخلہ حدود حرم میں ہو سکتا ہے؟ اس مسئلہ میں فقہاء کی دو آراء ہیں: ایک رائے تو یہ ہے کہ سورۃ توبہ آیت نمبر ۲۸ میں مشرکین کے مسجد حرام میں داخلہ کی ممانعت ہے، البته حدود حرم میں وہ داخل ہو سکتے ہیں۔ دوسری رائے یہ ہے کہ حدود حرم میں بھی انہیں داخلہ کی اجازت نہیں ہے، ۳۴

حنابلہ کہتے ہیں کہ مسجد حرام میں غیر مسلموں کے داخلہ کی اجازت نہیں۔ اسی کے حکم میں حدود حرم بھی آتے ہیں۔ انہوں نے اپنی دلیل میں سورہ بنی اسرائیل کی پہلی آیت کا حوالہ پیش کیا ہے، جس میں معراج کا ذکر ہے۔ وہ کہتے ہیں کہ غیر مسلم حدود حرم میں داخل ہونا چاہیے تو اسلامی ریاست اسے منع کرے گی۔ تاجر وں اور سفیر وں کو بھی اس کی اجازت نہ ہوگی۔ اگر کسی غیر مسلم کے ساتھ سامان تجارت اور غله ہے تو وہ حرم سے باہر قیام کرے گا۔ جو لوگ خریدنا چاہیں گے، وہاں پہنچ کر خرید لیں گے۔ اسی طرح غیر مسلم سفیر اپنا پیغام مسلمانوں کے ذریعہ پہنچائے گا اور ضرورت پڑنے پر حاکم اس سے حدود حرام سے باہر آ کر ملاقات کرے گا۔ وہ عمداً حدود حرم میں داخل ہو تو اس کی تعزیر ہوگی اور اگر ناقصیت کی وجہ سے ایسا کرے تو تنبیہ ہوگی۔ ۳۵

احناف کا مسلک یہ ہے کہ قرآن کی مذکورہ آیت میں ممانعت کا تعلق حج سے ہے۔ ایام حج میں غیر مسلم کا داخلہ غانۃ کعبہ اور مقاماتِ حج میں منوع ہے، دوسرے ایام میں یہ ممانعت ختم ہو جاتی ہے۔ غیر مسلم مسجد حرام اور مقاماتِ حج پر جا سکتا ہے، البتہ وہا سے وطن نہیں بناسکتا۔ ہاں، وقت ضرورت آمد و رفت کر سکتا ہے۔ جہاں تک دیگر مساجد کا معاملہ ہے تو اس کے سلسلہ میں اس طرح کی کوئی پابندی نہیں

ہے ۳۶

غیر مسلموں کے تھوار

کسی بھی قوم کے تھوار اور جلسے جلوس اس کی تہذیبی شانخت ہوتے ہیں۔ ان کو منانا ان کی معاشرتی زندگی کا ایک اہم حصہ ہوتا ہے۔ یہی وجہ ہے کہ اسلامی ریاست کے غیر مسلم شہریوں کو اس بات کی اجازت ہے کہ وہ اپنے تھواروں کی رسوم ہنخوشی ادا کریں۔ ایک فلاجی ریاست کی ذمہ داری ہے کہ وہ اپنی رعایا کو ان کے مذاہب کے مطابق زندگی گزارنے کا انتظام و انصرام کرے۔ چنانچہ امام ابو یوسفؓ نے کتاب الحجر ارج میں لکھا ہے:

وعلیٰ أن يضر بوا نو اقيسهم فی أى ساعة شاء وامن لیل أو نهار الا
فی أوقات الصلوات، علیٰ أن یخرجوا الصليب فی أيام
عیدہم۔ ۳۔

”اسلامی ریاست کے غیر مسلموں کو آزادی ہے کہ نماز کے اوقات کے
علاوہ رات اور دن میں جس وقت چاہیں اپنے سگھ بجائیں۔ اسی طرح
انہیں تھوار کے موقع پر صلیب الطھانے کی پوری آزادی ہو گی۔“

فہماء نے اوقاتِ نماز کی قید اس لیے لگائی ہے تاکہ مختلف مذاہب کے
مانے والوں کے درمیان ٹکراؤ نہ ہو اور ملک میں امن و امان کی فضا استوار رہے۔
جب تک اسلامی ریاست میں مختلف طبقات کے درمیان مودت و محبت قائم نہیں ہو گی،
اس وقت تک غیر مسلم اقلیتیں پر سکون زندگی نہیں گزار سکتیں۔



حوالی و مراجع

- ۱۔ ابن قیم الجوزی، بدایۃ الحیاری فی آنوبۃ اليهود والنصاری، مؤسسة مکتبۃ لطباعة والاعلام، بدون سنہ، ج: ۱، ص: ۱۲۔
- ۲۔ ابن کثیر المشقی، تفسیر القرآن العظیم، المکتبۃ التجاریہ الکبریٰ مصر، ۱۳۵۶ھ / ۱۹۳۷ءی۔ ج: ۱، ص: ۳۰۱۔
- ۳۔ رمحشی، ابوالقاسم جار اللہ محمود بن عمر، الکشاف عن حقائق انتزیل، طبع مصر ۱۹۷۲ءی / ۱۴۲۹ھ، تحقیق محمد حماوی، ج: ۱، ص: ۳۸۷۔
- ۴۔ مودودی، سید ابوالاعلیٰ، اسلامی ریاست، اسلامک بک فاؤنڈیشن، نی دہلی ۱۹۹۹ءی، مرتب پروفیسر خورشید احمد، ص: ۵۲۷۔
- ۵۔ طبری، ابو جعفر محمد بن جریر طبری، جامع البیان فی تفسیر القرآن، المطبعة الحسندیة مصر، ج: ۳، ص: ۹۔
- ۶۔ کشاف، ج: ۱، ص: ۳۸۷۔
- ۷۔ ترجمہ شیخ الہند، تفسیر مولانا شبیر احمد عثمانی، ص: ۲۹۰۔
- ۸۔ مودودی، ابوالاعلیٰ: قبیم القرآن، مطبع مرکزی مکتبہ جماعت اسلامی، دہلی، ۱۹۷۰ء، ج: ۱، ص: ۳۱۳۔